



மாவட்ட உரிமையியல் மற்றும் நீதித்துறை நடுவர் நீதிமன்றம், குடவாசல்

**முன்னிலை:** M. முகம்மது அர்ஷத் பரீத், B.B.A., LLB., (HONS),

மாவட்ட உரிமையியல் மற்றும் நீதித்துறை நடுவர்,

குடவாசல்.

2026 ஆம் ஆண்டு மார்ச் மாதம் 27-ஆம் நாள் வெள்ளிகிழமை

CC. No. 294 of 2025

CNR No. TNTV15-000893 -2025

அரசுக்காக காவல் உதவி ஆய்வாளர்,

குடவாசல் காவல் நிலையம்,

குற்ற எண். 820/2021

----

குற்றமுறையிடுபவர்

- எதிர் -

1. லோகநாதன், 58/2026,

த/பெ. பாபா,

பெருமாள் கோவில் தெரு,

மூலங்குடி.

2. அரவிந்தன், 28/2026,

த/பெ. லோகநாதன்,

கருமாரியம்மன் கோவில் தெரு,

மூலங்குடி.

2. மாசிலாமணி(எ) அருள்மொழி, 28/2026,

த/பெ. லோகநாதன்,

கருமாரியம்மன் கோவில் தெரு,

மூலங்குடி.

-----

எதிரிகள்

*Statement as per rule 106 of criminal rules of practice, 2019*

S.No	Description	Details
------	-------------	---------

DM CUM JM, Kodavasal.

Judgment in CC. 294 of 2025

Page No. 1 of 15



1.	Serial Number	Calender Case (C.C) No.294 of 2025
2.	Name of the Police station and crime Number	State Represented by Sub-Inspector of Police, Kodavasal PS. in Cr.No.820/2021
3.	Name of the accused	1. P. Loganathan 2. L. Aravinthan 3. L. Masilamani@Arulmozhi
4.	Father's Name	S/o. Papa S/o. Loganathan S/o. Loganathan
5.	Occupation	-
6.	Residence	A1- Perumal Kovil Theru, Moolangudi A2-Karumariyamman Kovil Theru, Moolangudi A3-Karumariyamman Kovil Theru, Moolangudi
7.	Age	58/2026 28/2026 28/2026
8.	Date of occurrence	19.07.2021
9.	Date of complaint Date of filing Charge sheet	20.07.2021 20.07.2021
10.	Date of apprehension	A1-20.07.2021 A2 and A3- -
11.	Date of release on bail	A1-27.07.2021
12.	Date of commitment	Not applicable
13.	Date of furnishing copies of document U/s 207 Cr.P.C.	17.12.2025
14.	Date of questioning / Charge framing and plea of the accused	On 17.12.2025 the accused questioned on substance of



		accusationU/s.294(b),336,427,506 (2) IPC. Accused denied as false case and pleaded not guilty and claims to be tried.		
15	Date of commencements of trial -The date of examination – in chief and cross-examination of a witness	Witnesses	Examined in – Chief	Examined - in Cross
		PW1	10.03.26	-
		PW2	10.03.26	-
		PW3	10.03.26	-
		PW4	26.03.26	26.03.26
16.	The date of examination of the accused under section 313 of the code – Closed of trial	26.03.2026		
17.	Sentence on order	முடிவாக, சந்தேகத்தின் பலனை எதிரிக்கு அளித்து 1 ஆம் எதிரி மீது சட்டப்பிரிவு 294(b),336,427 இதச-ன் கீழும், 2 ஆம் எதிரி மீது சட்டப்பிரிவு 294(b),336,427,506(2)இதச-ன் கீழும், 3 ஆம் எதிரி மீது சட்டப்பிரிவு 294(b),336,427 இதச-ன் கீழும், வணையப்பட்ட குற்றச்சாட்டுகளில் இருந்து எதிரிகளை கு.வி.மு.ச.பிரிவு 248(1)-ன் கீழ் விடுதலை செய்து இந்நீதிமன்றம் தீர்ப்பளிக்கிறது.		
18.	Service of copy of Judgment or finding on accused	No. The Judgment was uploaded on CIS portal and made available in E- Courts		
19.	Explanation of delay	There is no inordinate in the disposal of the case		



20.	Property order	இவ்வழக்கில் சி.பி.107/21 ல் ஆஜர்படுத்தப்பட்ட பூப்போட்ட கண்ணாடி துண்டுகள் எண்ணிக்கை 2 மேல்முறையீட்டு காலத்திற்கு பின்னர் அழிக்க உத்தரவிடப்படுகிறது.
-----	----------------	--

இவ்வழக்கானது இந்நீதிமன்ற இறுதி விசாரணைக்கு வந்தும், குற்றமுறையிடுபவர் தரப்பில் கற்றறிந்த அரசு குற்றத்துறை உதவி வழக்கறிஞர் நிலை-1 அவர்கள் ஆஜராகியும், எதிரிகள் தரப்பில் கற்றறிந்த வழக்கறிஞர் திரு. M.இராமமூர்த்தி, M.A., B.L., அவர்கள் ஆஜராகியும், சாட்சிய சான்றாவணங்கள் பரிசீலிக்கப்பட்டும், இருதரப்பு வாதங்கள் கேட்கப்பட்டும் இன்றுவரை இந்நீதிமன்ற பரிசீலனையிலிருந்த இந்த வழக்கில் இன்று இந்நீதிமன்றம் வழங்கும்...

### தீர்ப்புரை

**அரசுத் தரப்பு வழக்கின் சுருக்கம் :-**

1. குடவாசல் காவல் சரகம் மூலங்குடியை சேர்ந்த சாமிநாதன் வயலில் அக்ரஹாரத் தெருவை சேர்ந்த செந்தில் குமார் என்பவரின் ஆடு மேய்ந்தது சம்மந்தமாக அவரது வீட்டில் வேலை பார்க்கும் 1 ஆம் எதிரி செந்தில்குமார் ஆட்டை ஓட்டிச் சென்றுவிட்டார். இது சம்மந்தமாக சாட்சி 1 இருவருக்கும் இடையே சமாதானம் பேசி ஆட்டை ஓட்டி வந்துவிட்டார். இந்த முன் விரோதம் காரணமாக கடந்த 19.07.2021ந் தேதி இரவு 9 மணிக்கு சாட்சி -1 ஆனவர் தனது வீட்டில் இருந்த போது எதிரிகளாகிய நீவிர் சேர்ந்து சாட்சி னின் வீட்டு வாசலில் நின்றன்கொண்டு சாட்சி -1 யை பார்த்து குச்சிக்காரி தேவடியா மவனே நீ என்ன செந்திலுக்கு சப்போட்ட வருவியா என காமகுரோதமாக திட்டியும் சாட்சி 1 னின் வீட்டு மீது கற்களை எடுத்து வீசி உயிருக்கு அச்சத்தை ஏற்படுத்தியும்,



கல்லால் அடித்ததில் சாட்சி -1னின் வீட்டு நிலைக்கண்ணாடியை உடைத்து ரூபாய் 1000/- சேதத்தை ஏற்படுத்தியும் 2 ஆம் எதிரி போகும்போது சாட்சி 1 பார்த்து எங்கப்பன்கிட்ட வச்சிகிட்ட உன்ன போட்டு தள்ளிவிடுவேன்னு மிரட்டியும் குற்றம்புரிந்துள்ளதால் எதிரிகள் மீது சட்டப் பிரிவுகள் 294(b),336,427,506(2) இதசன் கீழ் தண்டிக்கத்தக்க குற்றம் புரிந்துள்ளதாக புரிந்துள்ளதாக இவ்வழக்கின் விசாரணை அதிகாரியால் குற்ற இறுதி அறிக்கை தாக்கல் செய்யப்பட்டுள்ளது.

2. இந்நீதிமன்றத்தால் மேற்படி குற்ற இறுதி அறிக்கையும், மற்ற ஆவணங்களையும் பரிசீலனை செய்து வழக்கானது கோப்பிற்கு எடுக்கப்பட்டு எதிரிகளுக்கு அழைப்பாணை அனுப்பப்பட்டது.

3. எதிரிகள் நீதிமன்றத்தில் ஆஜரான போது வழக்கு ஆவணங்களின் நகல்கள் கு.வி.மு.ச. பிரிவு 207-ன் கீழ் இலவசமாக வழங்கப்பட்டுள்ளது.

4. இவ்வழக்கில் தாக்கல் செய்யப்பட்ட குற்றப்பத்திரிக்கை அதனுடன் இணைந்த ஆவணங்களை பரிசீலனை செய்தபோது எதிரிகள் மீதான குற்றச்சாட்டுக்கள் வனைவதற்கு போதிய முகாந்திரம் இருந்த காரணத்தினால் எதிரிகளின் செய்கையானது சட்டப்பிரிவுகள் 1 ஆம் எதிரி மீது சட்டப்பிரிவு 294(b),336,427 இதசன் கீழும், 2 ஆம் எதிரி மீது சட்டப்பிரிவு 294(b),336,427,506(2) இதசன் கீழும், 3 ஆம் எதிரி மீது சட்டப்பிரிவு 294(b),336,427 இதசன் கீழும் குற்றச்சாட்டுக்கள் வனைந்து விளக்கி கூறி வினவியபோது எதிரிகள் தன் மீதான குற்றத்தை மறுத்து தான் குற்றவாளி இல்லை என கூறினார்கள். அதன் பின்னர் அரசுத்தரப்பில் சாட்சியமளிக்க உத்தரவிடப்பட்டது.



5. இந்த வழக்கில் அரசுத்தரப்பில் அ.சா.1 முதல் அ.சா.4 சாட்சிகள் அரசு தரப்பு சாட்சிகளாக விசாரிக்கப்பட்டுள்ளார்கள். அ.சா.ஆ.1 முதல் அ.சா.ஆ.7 வரையிலான சான்றாவணங்கள் முன்னிடப்பட்டுள்ளது.

6. இந்த வழக்கில் அரசு தரப்பு சாட்சிகளின் சாட்சியத்திலிருந்து அறியப்பெரும் அரசு தரப்பு வழக்கின் விபர சுருக்கம் பின்வருமாறு:-

(i) இவ்வழக்கை பற்றி சாட்சியமளித்த அ.சா.1 அவரது சாட்சியத்தில், தான் தற்போது குடவாசல் தாலுக்கா மூலங்குடி கிராமத்தில் வசித்து வந்து பொறியாளராக வேலை செய்து வருகிறேன் என்றும், ஆஜர் எதிரிகளை தனக்கு தெரியும் என்றும், கடந்த 2023 ம் ஆண்டு ஜீலை மாதம் தேதி சரியாக நினைவில் இல்லை இரவு 08.30 மணியளவில் தான் எனது வீட்டிலிருந்தபோது கூட்டமாக சத்தம் போட்டுக் கொண்டிருந்தார்கள் தான் என்னவென்று பார்க்கச்சென்றேன் என்றும், கூட்டத்தில் யாரோ மூவர் தன்னை அடிக்க வந்தார்கள் என்றும், அந்த கூட்டத்தில் தனது வீட்டின் நிலைக்கண்ணாடி மீது கல்லால் அடித்தார்கள் என்றும், அந்த நிலைக்கண்ணாடி உடைந்துவிட்டது என்றும், அதன் மதிப்பு சுமார் ரூ.600/- இருக்கும். கூட்டத்தில் ஆஜர் எதிரிகளும் இருந்ததால் சந்தேகத்தின் பேரில் அவர்கள் மீது குடவாசல் போலீசாரிடம் புகார் கொடுத்தேன் என்றும், நான் மேற்சொன்ன சங்கதிகளை தான் போலீசாரிடம் கூறினேன் என்றும், தற்போது தன்னிடம் காட்டப்படும் புகார் வாக்குமூலத்திலுள்ள கையொப்பம் தன்னுடையதுதான் என்றும், அந்த கையொப்பம் மட்டும் அ.சா.ஆ.1 ஆக குறியீடு செய்யப்படுகிறது என்றும், இது சம்மந்தமாக போலீசார் தன்னை விசாரித்தார்கள் என்றும் சாட்சியமளித்துள்ளார்.

(ii) இவ்வழக்கை பற்றி சாட்சியமளித்த அ.சா.2 அவரது சாட்சியத்தில், தான் தற்போது குடவாசல் தாலுக்கா மூலங்குடி கிராமத்தில் வசித்து வந்து வேலை செய்து வருகிறேன் என்றும், ஆஜர் எதிரிகளை தனக்கு தெரியும் என்றும், தான் சம்பவத்தை நேரில் பார்க்கவில்லை என்றும்,



சம்பவம் பற்றி தனக்கு எதுவும் தெரியாது என்றும், இது சம்மந்தமாக போலீசார் தன்னை விசாரித்தார்கள் என்றும் சாட்சிமளித்துள்ளார்.

(iii) இவ்வழக்கை பற்றி சாட்சியமளித்த அ.சா.3 அவரது சாட்சியத்தில், தான் தற்போது குடவாசல் தாலுக்கா மூலங்குடி கிராமத்தில் வசித்து வந்து வேலை செய்து வருகிறேன் என்றும், ஆஜர் எதிரிகளை தனக்கு தெரியும் என்றும், தான் சம்பவத்தை நேரில் பார்க்கவில்லை என்றும், சம்பவம் பற்றி தனக்கு எதுவும் தெரியாது என்றும், இது சம்மந்தமாக போலீசார் தன்னை விசாரிக்கவில்லை என்றும் சாட்சிமளித்துள்ளார்.

(iv) இவ்வழக்கை பற்றி சாட்சியமளித்த அ.சா.4 அவரது சாட்சியத்தில், தான் தற்போது குடவாசல் காவல் நிலையத்தில் உதவி ஆய்வாளராக பணிபுரிந்து வருகிறேன் என்றும், இவ்வழக்கில் முதல் தகவல் அறிக்கை மற்றும் புலன் விசாரணை அதிகாரியான உதவி ஆய்வாளர் திரு. செல்வம் என்பவர் தற்போது தஞ்சாவூர் மாவட்டத்தில் பணிபுரிந்து வருவதாலும், மேற்படி உதவி ஆய்வாளரின் கையெழுத்து மற்றும் கையொப்பம் நன்கு தெரியும் என்ற அடிப்படையிலும், நீதி நலன் கருதி கால தாமதத்தை தவிர்க்கும் பொருட்டு தான் இவ்வழக்கு கோப்பு ஆவணங்களின் அடிப்படையில் சாட்சியம் அளிக்கிறேன் என்றும், கடந்த 20.07.2021 ஆம் தேதியன்று குடவாசல் காவல் நிலையத்தில் உதவி ஆய்வாளர் திரு. செல்வம் என்பவர் நிலைய பொறுப்பில் இருந்த போது ஜெயராமன் மகன் கிருஷ்ணகுமார் என்பவர் நிலையம் ஆஜராகி கொடுத்த புகார் மனுவை பெற்று காவல் நிலைய குற்ற எண் 820/2021 இதச சட்டப்பிரிவுகள் 294(b),336,427,506(i) ன் கீழ் எதிரிகள் மீது முதல் தகவல் அறிக்கை பதிவு செய்துள்ளார் என்றும், (புகார் மனு அ.சா.ஆ.2 ஆகவும், அவர் பதிவு செய்த முதல் தகவல் அறிக்கை அ.சா.ஆ.3 ஆகவும் குறியீடு செய்யப்படுகிறது) என்றும், பின்னர் இவ்வழக்கினை மேற்படி உதவி ஆய்வாளர் புலன் விசாரணைக்கு எடுத்துக் கொண்டு, அன்றைய



தினமே 14.30 மணியளவில் சம்பவ இடமான மூலங்குடி அக்ரஹாரத் தெரு அருகே போலிசார் சென்று சம்பவ இடத்தை பார்வையிட்டு சாட்சிகள் ராமச்சந்திரன் மற்றும் முருகானந்தம் ஆகியோர்களின் முன்னிலையில் பார்வை மகசர் மற்றும் மாதிரி வரைபடம் தயார் செய்துள்ளார் என்றும், (பார்வை மகசர் மற்றும் மாதிரி வரைபடம் அ.சா.ஆ.4 மற்றும் அ.சா.ஆ.5 ஆக குறியீடு செய்யப்படுகிறது) மேலும் அன்றைய தினமே 15.15 மணியளவில் வாதியின் வீட்டினுள்ளே உடைந்த கண்ணாடி துண்டுகள் இரண்டை கைப்பற்றுதல் மகசர் மூலம் கைப்பற்றியுள்ளார் என்றும், அதிலும் மேற்படி சாட்சிகளிடம் சாட்சி கையொப்பம் பெற்றுள்ளார் என்றும், (கைப்பற்றுதல் மகசர் ஆ.சா.ஆ.6 ஆக குறியீடு செய்யப்படுகிறது) பின்னர் பட்டியல் சாட்சிகள் 1 முதல் 6 வரையான சாட்சிகளை தனிதனியே விசாரித்து வாக்குமூலம் பதிவு செய்துள்ளார் என்றும், பின்னர் சம்பவம் உண்மை என்று தெரிய வந்த நிலையில் எதிரிகளை தேடி வந்த நிலையில் ஓகை பஸ்ஸ்டாப் அருகே நின்று கொண்டிருந்த எதிரி லோகநாதன் என்பவரை அன்றைய தினமே 17.15 மணியளவில் குற்ற காரணம் கூறி கைது செய்து நீதிமன்ற அடைப்பு காவலுக்கு உட்படுத்தியுள்ளார் என்றும், மேலும், இவ்வழக்கில் தடயப்பொருட்களை படிவம் 91 மூலம் நீதிமன்றத்தில் ஒப்படைத்துள்ளார் என்றும், அது CP No.107/2021 ஆக நீதிமன்ற வழக்குச் சொத்தாக எடுக்கப்பட்டுள்ளது என்றும், (படிவம் 91 அ.சா.ஆ.7 ஆக குறியீடு செய்யப்படுகிறது), கைப்பற்றப்பட்ட தடயப்பொருளான பூப்போட்ட கண்ணாடி துண்டுகள் எண்ணிக்கை 2 சா.பொ.1 ஆக குறியீடு செய்யப்படுகிறது என்றும், மேலும் இவ்வழக்கில் சம்பந்தப்பட்ட மற்ற எதிரிகளான அரவிந்தன் மற்றும் மாசிலாமணி (எ) அருள்மொழி ஆகியோர்களை தேடி வந்த நிலையில் திருவாரூர் மாவட்ட அமர்வு நீதிமன்றத்தில் முன்பிணை பெற்று திருவாரூர் நீதித்துறை நடுவர் நீதிமன்றத்தில் ஆஜராகி தக்க சட்ட வழிகாட்டுதலுடன் பிணையில் விடுவிக்கப்பட்டுள்ளார்கள் என்ற விபரத்தினை தெரிந்துக் கொண்டுள்ளார் என்றும்,



இத்துடன் அவரது புலன் விசாரணையை முடித்து எதிரிகளின் செய்கையானது இதச சட்டப்பிரிவுகள் 294(b),336,427,506(i) ன் கீழ் தண்டிக்க தக்க குற்றம் என கடந்த 05.08.2021ஆம் தேதியன்று குற்ற இறுதி அறிக்கை தாக்கல் செய்துள்ளார் என்றும் சாட்சிமளித்துள்ளார்.

7. அரசு தரப்பு சாட்சியங்களிலிருந்து எதிரிகளை பாதிக்கக்கூடிய அம்சங்கள் குறித்து எதிரிகளிடம் கு.வி.மு.ச.பிரிவு 313(1)(ஆ)-ன் படி வினவியபோது எதிரிகள் "பொய் சாட்சி" என்றும், தனது தரப்பில் விசாரிக்க சாட்சிகள் "இல்லை" என்று கூறினார்கள். இவ்வழக்கில் கு.வி.மு.ச.பிரிவு 320-ன் கீழ் மனு தாக்கல் செய்யப்பட்டு தள்ளுபடி செய்யப்பட்டுள்ளது.

8. இருதரப்பும் கேட்கப்பட்டது. வழக்கு கோப்பு மற்றும் சாட்சியங்கள் பரிசீலிக்கப்பட்டது.

9. இவ்வழக்கில் தீர்மானிக்க வேண்டிய பிரச்சனை யாதெனில், எதிரிகள் மீது சாட்டப்பட்ட குற்றச்சாட்டுக்கள் அரசு தரப்பில் சந்தேகத்திற்கு இடமின்றி நிரூபிக்கப்பட்டுள்ளதா? என்பதேயாகும்.

10. அரசு தரப்பு கற்றறிந்த வழக்கறிஞர், இவ்வழக்கு சம்பவமானது அரசு தரப்பு சாட்சிகளின் சாட்சியத்தின் மூலம் நிரூபணம் செய்யப்பட்டுள்ளது என்றும், எனவே எதிரிகளுக்கு தண்டனை வழங்க வேண்டும் என்றும் வாதிட்டார்.

11. இவ்வழக்கின் எதிரிகள் தரப்பில் ஆஜரான கற்றறிந்த வழக்கறிஞர், இவ்வழக்கில் சாட்சிகளிடம் காணப்படும் குறைபாடுகளை சுட்டிக் காண்பித்து அதனால் ஏற்பட்டுள்ள சந்தேகத்தின் பலனை எதிரிகளுக்கு வழங்கி அவர்களை விடுதலை செய்ய வேண்டுமென்று வாதிட்டார்.

12. **அரசு தரப்பு சாட்சியங்களை மதிப்பிடுதல்:-**



இவ்வழக்கின் அ.சா.1 கொடுத்த புகாரில், வாதியான கிருஷ்ணகுமார், குடவாசல் காவல் சரகம் மூலங்குடியை சேர்ந்த சாமிநாதன் வயலில் அக்ரஹாரத் தெருவை சேர்ந்த செந்தில் குமார் என்பவரின் ஆடு மேய்ந்தது சம்மந்தமாக அவரது வீட்டில் வேலை பார்க்கும் 1 ஆம் எதிரி செந்தில்குமார் ஆட்டை ஓட்டிச் சென்றுவிட்டார். இது சம்மந்தமாக சாட்சி 1 இருவருக்கும் இடையே சமாதானம் பேசி ஆட்டை ஓட்டி வந்துவிட்டார். இந்த முன் விரோதம் காரணமாக கடந்த 19.07.2021ந் தேதி இரவு 9 மணிக்கு சாட்சி -1 ஆனவர் தனது வீட்டில் இருந்த போது எதிரிகளாகிய நீவிர் சேர்ந்து சாட்சி னின் வீட்டு வாசலில் நின்றதுக்கொண்டு சாட்சி -1 யை பார்த்து குச்சிக்காரி தேவடியா மவனே நீ என்ன செந்திலுக்கு சப்போட்ட வருவியா என காமகுரோதமாக திட்டியும் சாட்சி 1 னின் வீட்டு மீது கற்களை எடுத்து வீசி உயிருக்கு அச்சத்தை ஏற்படுத்தியும், கல்லால் அடித்ததில் சாட்சி -1 னின் வீட்டு நிலைக்கண்ணாடியை உடைத்து ரூபாய் 1000/- சேதத்தை ஏற்படுத்தியும் 2 ஆம் எதிரி போகும்போது சாட்சி 1 பார்த்து எங்கப்பன்கிட்ட வச்சிகிட்ட உன்ன போட்டு தள்ளிவிடுவேன்னு மிரட்டியும் என மிரட்டியும் எதிரிகள் குற்றம் புரிந்துள்ளதாக புகார் அளித்துள்ளார்.

13. ஆனால், நீதிமன்றத்தில் ஆஜராகி சாட்சியம் அளித்த அ.சா.1 தனது முதல் விசாரணையில், தான் தற்போது குடவாசல் தாலுக்கா மூலங்குடி கிராமத்தில் வசித்து வந்து பொறியாளராக வேலை செய்து வருகிறேன் என்றும், ஆஜர் எதிரிகளை தனக்கு தெரியும் என்றும், கடந்த 2023 ம் ஆண்டு ஜூலை மாதம் தேதி சரியாக நினைவில் இல்லை இரவு 08.30 மணியளவில் தான் எனது வீட்டிலிருந்தபோது கூட்டமாக சத்தம் போட்டுக் கொண்டிருந்தார்கள் தான் என்னவென்று பார்க்கச்சென்றேன் என்றும், கூட்டத்தில் யாரோ மூவர் தன்னை அடிக்க வந்தார்கள் என்றும், அந்த கூட்டத்தில் தனது வீட்டின் நிலைக்கண்ணாடி மீது கல்லால் அடித்தார்கள் என்றும், அந்த நிலைக்கண்ணாடி உடைந்துவிட்டது என்றும், அதன் மதிப்பு சுமார்



ரூ.600/- இருக்கும். கூட்டத்தில் ஆஜர் எதிரிகளும் இருந்ததால் சந்தேகத்தின் பேரில் அவர்கள் மீது குடவாசல் போலீசாரிடம் புகார் கொடுத்தேன் என்றும், நான் மேற்சொன்ன சங்கதிகளை தான் போலீசாரிடம் கூறினேன் என்றும், தற்போது தன்னிடம் காட்டப்படும் புகார் வாக்குமூலத்திலுள்ள கையொப்பம் தன்னுடையதுதான் என்றும், **அந்த கையொப்பம் மட்டும் அ.சா.ஆ.1 ஆக குறியீடு செய்யப்படுகிறது** என்றும், இது சம்மந்தமாக போலீசார் தன்னை விசாரித்தார்கள் என்றும் புகார் மனுவில் கூறியுள்ள சங்கதிகளுக்கு முற்றிலும் நேர் எதிரான சங்கதிகளை கூறி சாட்சியம் அளித்துள்ளார். எனவே, அவரது சாட்சியம் அரசு தரப்பிற்கு ஆதரவின்றி முரண்பட்டதாக உள்ளது என்பதை தெளிவாக காண முடிகிறது. இவ்வாறு இருக்கையில், கண்ணுற்ற சாட்சிகளான அ.சா.2 மற்றும் 3-ம் பிறழ் சாட்சியாக மாறியுள்ளனர். அவர்களை அரசு தரப்பில் குறுக்கு விசாரணை செய்ய அனுமதிக்கப்பட்ட போதிலும், அரசு தரப்பில் அவருக்கு ஆதரவாக அவர்களிடமிருந்து எவ்வித சாட்சியமும் குறுக்கு விசாரணையில் பெறப்படவில்லை.

14. எனவே, அரசு தரப்பு வழக்கில் கூறியுள்ளவாறு எதிரிகள் சம்பவத்தில் ஈடுபட்டதற்கோ, அரசு தரப்பில் சுமத்தப்பட்டுள்ள குற்றச்சாட்டுகளை புரிந்ததற்கோ போதிய முகாந்திரம் இல்லை என்றே இந்நீதிமன்றம் கருதுகிறது. மேற்படி சாட்சிகள் அரசு தரப்பிற்கு ஆதரவாக சாட்சியளிக்காத பட்சத்தில் அ.சா.4-ன் சாட்சியத்தை மட்டுமே வைத்துக்கொண்டு எதிரிகள் குற்றவாளி என்று கருதுவது நீதியின் நலனுக்கு உகந்ததாக இருக்காது என்று இந்நீதிமன்றம் கருதுகிறது.

15. இவ்வழக்கின் ஆவணங்களை கவனமாக ஆராயும்போது, இவ்வழக்கில் உள்ள பிரச்சனை முற்றிலும் தனி நபர் தன்மையுடைய வினா சம்மந்தப்பட்டதாக இருக்கிறது என்பதையும், அரசுத் தரப்புக்கு சாதகமான நிலையில் முடிவினை எட்ட முடியாத நிலையில் இந்நிலையில்,



இவ்வழக்கை நடப்பில் வைத்திருப்பது ஒரு ஆடம்பரமே என்றும், இவ்வழக்கை முடிவுக்கு கொண்டுவருவதன் மூலம் நீதிமன்றத்தின் பெரும்சுமையை குறைப்பதுடன் நீதிமன்றத்தின் நேரத்தை சேமிப்பதிலும், அதனை அர்த்தமுள்ள வழக்குகளை மிகவும் நன்முறையில் தீர்வு காண பயன்படுத்தவும் இயலும் என்று இந்நீதிமன்றம் கருதுகிறது.

16. எனவே, இவ்வழக்கில் 1 ஆம் எதிரி மீது சட்டப்பிரிவு 294(b),336,427 இதச-ன் கீழும், 2 ஆம் எதிரி மீது சட்டப்பிரிவு 294(b),336,427,506(2)இதச-ன் கீழும், 3 ஆம் எதிரி மீது சட்டப்பிரிவு 294(b),336,427 இதச-ன் கீழும் சுமத்தப்பட்ட குற்றச்சாட்டுகள் அரசு தரப்பில் தகுந்த சாட்சியங்கள் மற்றும் சான்றாவணங்கள் மூலமாக சந்தேகத்திற்கு இடமற்ற வகையில் நிரூபிக்கப்படாததால், சந்தேகத்தின் பலனை எதிரிகளுக்கு அளித்து அவரை இவ்வழக்கிலிருந்து விடுதலை செய்ய இந்நீதிமன்றம் தீர்மானிக்கிறது.

### உத்தரவு

19. முடிவாக, சந்தேகத்தின் பலனை எதிரிகளுக்கு அளித்து 1 ஆம் எதிரி மீது சட்டப்பிரிவு 294(b),336,427 இதச-ன் கீழும், 2 ஆம் எதிரி மீது சட்டப்பிரிவு 294(b),336,427,506(2)இதச-ன் கீழும், 3 ஆம் எதிரி மீது சட்டப்பிரிவு 294(b),336,427 இதச-ன் கீழும் வணையப்பட்ட குற்றச்சாட்டுகளிலிருந்து கு.வி.மு.ச.பிரிவு 248(1)-ன் கீழ் விடுதலை செய்து இந்நீதிமன்றம் தீர்ப்பளிக்கிறது.

20. எதிரிகள் எழுதிக்கொடுத்த பிணைமுறி மேல்முறையீட்டு காலத்திற்கு பின் ரத்தாகும் என்று உத்தரவிடப்படுகிறது. இவ்வழக்கில் சி.பி.107/21 ல் ஆஜர்படுத்தப்பட்ட பூப்போட்ட கண்ணாடி துண்டுகள் எண்ணிக்கை 2 மேல்முறையீட்டு காலத்திற்கு பின்னர் அழிக்க உத்தரவிடப்படுகிறது.



என்னால் இத்தீர்ப்புரை சுருக்கெழுத்து தட்டச்சுருக்கு நேரடியாக கண்ணியில் சொல்லப்பட்டு, அவரால் கண்ணியில் தட்டச்சு செய்யப்பட்டு, பின்னர் என்னால் பிழை நீக்கம் செய்யப்பட்டு 2026 ம் ஆண்டு மார்ச் திங்கள் 27-ம் நாள் என்னால் அவையறிய பகரப்பட்டது.

மாவட்ட உரிமையியல் மற்றும் நீதித்துறை நடுவர்,  
குடவாசல்.

**இணைப்பு:-**

**அரசு தரப்பில் விசாரிக்கப்பட்ட சாட்சிகள்:-**

அ.சா.1	திரு. கிருஷ்ணகுமார்
அ.சா.2	திரு. சந்திரசேகரன்
அ.சா.3	திரு. செந்தில்குமார்
அ.சா.4	திரு. ரவி-காவல் உதவி ஆய்வாளர்

**அரசு தரப்பில் குறியிடப்பட்ட சான்றாவணங்கள்:-**

அ.சா.ஆ.1	20.07.2021	புகார் வாக்குமூலத்தில் உள்ள அ.சா.1-ன் கையொப்பம்
அ.சா.ஆ.2	20.07.2021	புகார் மனு
அ.சா.ஆ.3	20.07.2021	முதல் தகவல் அறிக்கை
அ.சா.ஆ.4	20.07.2021	பார்வை மகசூர்
அ.சா.ஆ.5	20.07.2021	மாதிரி வரைப்படம்
அ.சா.ஆ.6	20.07.2021	கைப்பற்றுதல் மகசூர்
அ.சா.ஆ.7	20.07.2021	படிவம் 91



**எதிரிகள் தரப்பில் சாட்சிகள் மற்றும் சான்றாவணங்கள்:- இல்லை**

**அரசு தரப்பில் குறியிடப்பட்ட சான்றுப்பொருட்கள்:-**

சா.பொ.1 - பூப்போட்ட கண்ணாடி துண்டுகள் எண்ணிக்கை 2

மாவட்ட உரிமையியல் மற்றும் நீதித்துறை நடுவர்,  
குடவாசல்.

**வழக்கு சுருக்கம்**

1.	எதிரிகள் நீதிமன்ற காவலில் இருந்த நாட்கள்	எதிரி 1-20.07.2021 முதல் 27.07.2021 எதிரி 2 மற்றும் 3 - -		
2.	குற்ற இறுதி அறிக்கை நீதிமன்றத்தில் தாக்கல் செய்யப்பட்ட நாள்	04.04.2025		
3.	குற்றச்சாட்டுக்கள் வரையப்பட்ட நாள்	17.12.2025		
4.	தாக்கல் செய்யப்பட்ட குற்ற பல்வகை மனுக்களின் விவரம்	எதிரி தரப்பில் கு.வி.மு.ச.பிரிவு 311-ன் கீழ் 26.03.2026 அன்று தாக்கல் செய்யப்பட்ட மனு அனுமதிக்கப்பட்டது.		
5.	சாட்சிகள் விசாரணை	Witness	Date of Chief	Date of Cross
		PW-1 :	10.03.26	-
		PW-2 :	10.03.26	-
		PW-3 :	10.03.26	-
		PW-4 :	26.03.26	26.03.26
6.	கு.வி.மு.ச. பிரிவு 313-ன் கீழ் எதிரியிடம் கேள்வி கேட்கப்பட்ட நாள்	26.03.2026		



7.	எதிரிகள் தலைமறைவு காலம் பற்றிய விபரம்	-
8.	மேல்முறையீட்டு நீதிமன்றத்தால் பிறப்பிக்கப்பட்ட இடைக்கால தடை உத்தரவு பற்றிய விபரங்கள்	-

மாவட்ட உரிமையியல் மற்றும் நீதித்துறை நடுவர்,  
குடவாசல்.